



نائب صدر جم۔ وری۔ - ند کا سکریٹریٹ

نائب صدر جم۔ وری۔ - ند ن ے گاندھی جی کے خوابوں کی تعبیر کو عملی جام۔ پ۔ نان ے کی کوششوں پر زور دیا اور گاندھی جی کے مجسم ے کی نقاب کشائی کی

Posted On: 02 OCT 2017 9:00PM by PIB Delhi

نئی دہلی، 03 اکتوبر - نائب صدر جمہوریہ ہند جناب ایم وینکیا نائیڈو نے کہا ہے کہ ہم سبھی کو مہاتما گاندھی کے خوابوں کی عملی تعبیر حاصل کرنے کی کوشش کرنی چاہئے اور ایک ایسا رام راج قائم کیا جانا چاہئے، جہاں سبھی برابر ہوں اور کسی کے ساتھ کسی بھی قسم کی تفریق نہ کی جائے۔ جناب نائیڈو بابائے قوم مہاتما گاندھی کے 148 ویں یوم پیدائش کے موقع پر گاندھی جی کے مجسمے کی نقاب کشائی کے بعد دیانند ودیالیہ کے بچوں سے گفتگو کر رہے تھے۔ واضح ہو کہ یہ راج گھاٹ کمپلیکس میں کانسی سے بنایا ہوا ایک اعشاریہ آٹھ میٹر بلند گاندھی جی کا پہلا مجسمہ ہے۔ اس موقع پر ہاؤسنگ اور شہری امور کے وزیر مملکت (آزادانہ چارج) جناب ہردیپ سنگھ پوری اور دیگر سرکردہ شخصیات بھی موجود تھیں۔

جناب وینکیا نائیڈو نے اس موقع پر مزید کہا کہ گاندھی جی کے خیالات امر ہیں اور ان کے رام راج کے خواب کو اس کے صحیح تناظر میں سمجھا جانا چاہئے اور سرکار اور عام لوگوں کو اس سمت میں مل جل کر کام کرنا چاہئے۔ انہوں نے کہا کہ رام راج کا مطلب ایک ایسی حکومت ہے، جہاں کسی کو کوئی خوف نہیں، فاقہ کشی نہیں، کسی قسم کی بدعنوانی نہیں اور نہ تو کسی قسم کا استحصال ممکن ہو اور نہ ہی کسی قسم کا امتیاز و تفریق ممکن ہو سکے۔ ہمارا فرض ہے کہ ہم مختلف سطحوں پر مل جل کر گاندھی جی کے رام راج کے آدرشوں کو عملی شکل دینے کی سمت میں کام کریں۔

اس موقع پر جناب نائیڈو نے اس کامپلیکس کے پارکنگ ایریا میں واقع انٹر پریٹیشن سینٹر کا بھی افتتاح کیا۔ یہ سینٹر ایل ای ڈی اسکرین کے استعمال کے ذریعہ مہاتما گاندھی کی زندگی اور خدمات کی ڈجیٹل نمائش پیش کرے گا، جس میں آنے والے فلمیں دیکھ سکیں گے، زندگی کی تقریبات کا نظارہ کر سکیں گے اور گاندھی جی کی تقریریں سماعت کر سکیں گے اس کے ساتھ ہی نائب صدر جمہوریہ موصوف نے وزیر زروم، پبلی کیشن یونٹ، اسٹاف روم اور پینے کے پانی کی سہولیات سے آراستہ راج گھاٹ سمادھی کمیٹی کے ایک نئے ایڈ منسٹریشن ونگ کا بھی افتتاح کیا۔

م ن -س ش- رم

U-4914

(Release ID: 1504586) Visitor Counter : 3

